

Id-debutt konċertistiku tal-Banda tagħna



Kitba tal-President Emeritu Dr Ugo Mifsud Bonnici



Fost il-karti ta' missieri sibt fuljett li huwa ta' interess għall-istorja tal-Banda San Ġorġ ta' Bormla. Missieri miet meta kellu wiehed u ħamsin sena u ma laħaqx ordna ħafna mid-dokumenti li ġabar matul il-ħajja pubblika tiegħu, qasira iżda mimlija sew. Issa li rtirajt, qiegħed nipprova ndur u nikkataloga, kemm il-karti ta' missieri, kif ukoll tiegħi. Kultant mill-karti ta' missieri joħorgu hwejjeg li qatt ma kont naf bihom. Fosthom dan tal-lum.

Dan il-fuljett jgħid illi nhar il-Ħadd 24 ta' Ottubru 1926, disgħin sena ilu, il-Banda Filarmonika 'San Ġorġ ta' Bormla' kienet ser tagħmel debutt konċertistiku fit-Teatru Rjal taħt il-patroċinju tal-Gvernatur Sir Walter Norris Congreve V.C., K.C.B., M.V.O. u taħt id-direzzjoni tal-Professur Antonio Polito fl-4.00 ta' wara nofsinhar. Il-fuljett juri ritratt

tal-Maestro Antonio Polito u jinfurmana illi l-Banda kienet komposta minn ħamsa u sebgħin element. Il-fuljett jinforma wkoll illi l-banda kellha strumenti moderni tad-ditta *Maino ed Orsi* ta' Milan.

Il-Ħadd waranofsinhar it-Teatru Rjal kien aktarx iħallih għall-opri, għaliex in-nies ta' barra l-Belt Valletta kienu jsibuha bi kbira jmorru t-teatru matul il-ġimgħa filgħaxija billi ma kienx hawn trasport pubbliku għal wara li jispiċċaw l-opri, aktarx wara nofs il-lejl, meta jkunu bdew għall-ħabta tat-tmienja. Dan id-debutt konċertistiku għalhekk ħa post ta' xi rappreżentazzjoni ta' opra. It-teatru Rjal kien l-iktar post prestiġjuż biex banda turi l-kapaċità fl-eżekuzzjoni.

Ta' min ifakkar illi l-Gvernatur Congreve (1862 –1927) kien Ġeneral u eroj tal-gwerra kontra l-Boeri, kif ukoll tal-Ewwel Gwerra Mondjali (1914-18) u kien irċieva l-*Victoria Cross*. Meta ġie Malta bħala Gvernatur fl-1924, rabat qalbu magħna, u ħalla warajh fit-testament ix-xewqa li jindifen fil-baħar bejn il-Qrendi u Filfla, kif effettivament indifen. Huwa u martu Celia kienu persuni raffinati, kolti u kienu jiktbu l-poezija. Ma tantx kellna Gvernaturi bħalu.

Il-programm kien ambizzjuż. Kellhom idoqqu l-*overture* tal-'Egmont' tal-kompożitur klassiku Ludvig Van Beethoven, il-Preludju tal-opra 'Parsifal' ta' Richard Wagner, u



**ENGLISH & AMERICAN
DENTISTRY**
62, GAVINO GULIA, 62
COSPIGUA - BORMLA



PROGRAMMA

1. EGMONT Overture *Beethoven*
2. RACCONTO Espressione
Sinfonica *Polento*
3. PARISFAL Preludio *Wagner*
4. LA CANZONE DEL SOGNO
Preludio e Finale *Polento*
5. LA GIOCONDA Gran Fantasia *Ponchielli*
6. UNA SERA... Pagina d'Album *Polento*

DIO SALVI IL RE

I pezzi indicati ai No. 2, 4, 5, 6. Sono strumentali dal Mro. POLENTA.

La Banda composta di 75 esecutori è formata col più completo strumentale moderno della ditta "Mauvo ed Orsi" di Milano.

Fantasia mill-opra ta' Ponchielli 'La Gioconda'. Id-direttur tal-Banda pprezenta wkoll tliet kompożizzjonijiet originali tieghu.

Il-fuljett juri wkoll kif kien magħmul il-Kumitat dak iż-żmien, u min kienu d-deputati tal-bandisti fi hdan il-Kumitat. President kien hemm Dr Serafino Vella, waqt li Viċi-President kien hemm missieri, li kien fil-Parlament u li kien għadu kemm, f'April ta'

dik is-sena, inhatar Ministru tat-Teżor. Segretarju kien is-Sur Antonio Scicluna u Kaxxier is-Sur Giovanni Vassallo. L-ismijiet tal-membri tal-kumitat u tad-deputati tal-bandisti baqgħu magħrufa. Xi whud minnhom ilhaqthom Bormla wara t-Tieni Gwerra.

Ta' min jgħid xi haġa fuq Dr Serafino Vella. Dana kien jiġi hu l-pittur imsemmi Ganni Vella, it-tnejn minn Bormla. Dr Serafino Vella kien kriminalista brillanti u ddefenda b'suċċess f'haġna ġurijiet ta' importanza, fosthom wieħed dwar qtil ta' apprendista fit-Tarzna. Kien ukoll oratur u mfitte biex jagħmel diskors f'okkazzjonijiet importanti. F'ċertu mument offrewlu li jsir magistrat u nterrompa l-karriera bħala avukat fl-Awla Kriminali. Jena għadni niftakru meta kien xjieħ u rtira minn kull attività. Ir-ritratt tieghu għadu mdendel f'waħda mis-swali tal-Każin. In-nies tal-generazzjoni ta' qabli li kienu jafuh u



TEATRO REALE
Domeniex 24 Ottobre 1926, alle ore 4 p.m.
Sotto il diretto patrocinio di S.E. il Governatore
Sir. W.N. CONGREVE V.O., K.C.B., M.V.O.
**GRANDE DEBUTTO CONCERTISTICO
DELLA FILARMONICA
SAN GIORGIO DI COSPIGUA**
(FONDATA NELL'ANNO 1862)
**MAESTRO DIRETTORE
PROF. ANTONIO POLENTA**
Maestro della R. Accademia di Bologna
Cavaliere della Corona d'Italia




REALEA PRINTING PRESS

semgħuh kienu jgħidu li kienet hasra li bil-hatra fil-maġistratura qata' hesrem karriera tipprometti hafna. Missieri ssuċċedih kemm bhala President tal-Kazin kif ukoll fl-Awla Kriminali.

Fl-ispirtu propriju tal-Bormliżi, il-Kumitat ma hassx li kien biżżejjed tmur it-Teatru Rjal, u għalhekk ġimgħa wara, il-Hadd 31 ta' Ottubru 1926, offrew l-istess kunċert għal kulhadd fil-Gonna tal-Argotti. Għal din l-okkażjoni wkoll ġew stampati kartolini bħalma hawn riprodotti.

Is-Surmast Polento nġieb mill-Italja propriju biex il-Banda tkompli tirfina. Fil-kompetizzjoni akkanita li kien hawn bejn il-baned, kienu jgħibu xi surmast barrani biex jgħolli l-kwalità ta' eżekuzzjoni għal-livelli internazzjonali. Banda tal-Birgu kienet ġiebet Malta lill-Maestro Carl Maria Artz. Maestro Polento kien magħruf għal kemm kien attent u fitt fl-eżekuzzjoni u fl-Italja kien mahtur eżaminatur tal-Istat fuq il-mużiċisti.

Comitato di Direzione	
Presidente	
Dr. Serafino Vella LL.D.	
Vice Presidente	
Onorevole Dr. Carmelo Mifsud Bonnici	
Segretario	
Sigr. Antonio Scicluna	
Cassiere	
Sigr. Giovanni F. Vassallo	
Deputati	
Sigr. Giuseppe Barbara	
„ Carmelo Cutajar	
„ Arturo Fenech	
„ James Griffiths	
„ Assuero Scicluna	
Deputati Filarmenici	
Sigr. Emmanuele Basuttil	
„ Carmelo Delorenzo	
„ Giuseppe Ellul	
„ Carmelo Gasciulli	
„ Felice Stivala	
„ Raffaele Vassallo	

Marguerite

Salon de la Beauté

Beauty treatments by

Margaret Bonnici (C.I.B.T.A.C.)

Beautician, Electrolysis & Body Therapist

The unique Beauty Parlour in Cospicua

Offering a range of beauty treatments:

Exclusive Facials • Classic Facials • Electrolysis

Waxing • Eyebrow Shaping & Tinting • Manicure & Pedicure

Massage • Algae Treatments

Exclusive relaxing massage using stone therapy

For free professional advice contact Margaret at Marguerite,
16, St. Theresa Street, Cospicua Mob: 7965 5544